

十一月廿五日癸卯、今日實檢山陵之使、右少史時重歸洛、信實陳申云、信實弟子、權上座玄實、爲造持佛堂、奈保山石少々所引也、聖武天皇山陵者在佐保山所在、此山者元正天皇山陵也、所曳之石、兆域之外也者、東大寺諸司申云、佐保山奈保山是一所異名也者、難一決、子細見于問註記了。

〔山陵志〕聖武陵、○中按今爲眉間寺地、爲之所殘削無完也、然猶檢其跡、則後溝圓而前溝方、所象宮車尚有存焉、

〔山陵考略〕式喜延佐保山南陵、聖武天皇在大和國添上郡、奈良の北、法蓮村眉間寺の山上に在、久安年中に當寺を建て後、陵地を削れる事は山陵志に委し、但今も猶後面には環池の跡みえたり、此陵は東大寺より守護して、祭祀懈怠なし、陵地の全くして、事實の分明ならぬには猶勝れりと云べし、按に此地戰國の時、松永氏城を築く云傳ふ損壞も蓋當時の所爲にも有べきなり。

〔百練抄十四條〕天福元年三月七日辛亥、今夜群盜亂入鳥羽安樂壽院法華堂、○鳥羽搜取銀御塔并種々寶物云々。

〔百練抄十四條〕嘉禎元年四月八日庚午、或人云、去月廿日、以大和國高市郡天武天皇御陵爲群盜被穿鑿搜取重寶云々、多是金銀之類云々、二年四月十五日辛丑、爲實檢天武天皇御陵被遣勅使、參議左大辨爲經、諸陵頭惟宗盛能率寮下部參內、稱康平之例、不及穢氣沙汰歟、天武山陵盜人也、參大理門前、見物之車塞路壯觀也、曆仁元年二月七日癸未、中大夫判官友景相具犯人。

〔帝王編年記二十四〕嘉禎元年四月十一日、大和國高市山陵去比爲盜人被穿破、近邊南都并京中諸人、多入陵中奉拜御骨等、天武天皇山陵也、

〔明月記〕文曆二年○元年嘉禎四月廿二日甲申、發山陵盜事、天武天皇大內山陵云々、只白骨相連、又御白髮猶殘云々、六月六日、蹕尋入來之次、談奉見山陵者傳々說、每聞增哀慟之思、於御陵者又奉固由有其聞、定簡略歟、於女帝御骨者、爲犯用銀筭、奉奔路頭了、雖塵灰猶可被尋收歟、等閑沙汰可恐事歟、